



Hindustan, Delhi

Tuesday, 1st October 2019; Page: 6

Width: 16.04 cms; Height: 16.95 cms; a4; ID: 39.2019-10-01.43

वाद-विवाद प्रतियोगिता में सीआईएसएफ प्रथम

नई दिल्ली | वरिष्ठ संवाददाता

राष्ट्रीय मानवाधिकार आयोग और सभी केंद्रीय सशस्त्र पुलिस बलों के तत्वावधान में अखिल भारतीय अंतर-केंद्रीय सशस्त्र पुलिस बल वाद-विवाद प्रतियोगिता-2019 का आयोजन किया गया। प्रतियोगिता का विषय मानव अधिकार था।

प्रतियोगिता में सीआईएसएफ के असिस्टेंट कमांडेंट देवेश त्रिपाठी अंग्रेजी वाद-विवाद में प्रथम स्थान, असिस्टेंट कमांडेंट मयंक भाटे अंग्रेजी में दूसरे और एसआई आशुतोष कुमार ने

हिंदी में तीसरे स्थान पर रहे। सीआईएसएफ प्रवक्ता के मुताबिक सीआईएसएफ की टीम ने प्रतियोगिता में लगातार छठवीं बार ओवरऑल सर्वश्रेष्ठ टीम रोलिंग ट्रॉफी भी प्राप्त की।

महिला खिलाड़ी को सम्मानित किया : सीआईएसएफ के महानिदेशक राजेश रंजन ने कॉमनवेल्थ जूडो चैंपियनशिप-2019 में उत्कृष्ट प्रदर्शन के लिए बल की हेड कांस्टेबल सुचिका थरियाल को सम्मानित किया। सुचिका ने ब्रिटेन के वाल्सॉल में आयोजित राष्ट्रमंडल जूडो चैंपियनशिप में 57 किलोग्राम वर्ग में स्वर्ण पदक जीता।

उपलब्धि

ऑल इंडिया इंटर-सेंट्रल आर्म्ड पुलिस फोर्स वाद-विवाद प्रतियोगिता में आठ टीमों ने लिया हिस्सा

सीआइएसएफ छठी बार बना रोलिंग ट्रॉफी का विजेता

जागरण संवाददाता, नई दिल्ली : ऑल इंडिया इंटर-सेंट्रल आर्म्ड पुलिस फोर्स वाद-विवाद प्रतियोगिता में केंद्रीय औद्योगिक सुरक्षा बल (सीआइएसएफ) ने अपनी धाक बरकरार रखते हुए लगातार छठी बार रोलिंग ट्रॉफी पर कब्जा जमाया। बल की टीम को सर्वश्रेष्ठ टीम घोषित किया गया। इस प्रतियोगिता का अंतिम दौर का आयोजन 27 सितंबर को आइटीबीपी द्वारा नई दिल्ली के बीपीआर व डी ऑडिटोरियम में किया गया था। इसमें पुलिस बलों की अलग-अलग आठ टीमों ने हिस्सा लिया था। प्रतियोगिता में बल के एसी देवेश त्रिपाठी ने अंग्रेजी में प्रथम, मयंक भाटे ने दूसरा और एसआइ आशुतोष कुमार ने हिंदी में तीसरा स्थान प्राप्त किया। विजेताओं को सीआइएसएफ के महानिदेशक राजेश रंजन ने सम्मानित भी किया।

सीआइएसएफ के प्रवक्ता हेमेंद्र सिंह ने बताया कि हर वर्ष राष्ट्रीय मानवाधिकार आयोग और सभी केंद्रीय



ऑल इंडिया इंटर-सेंट्रल आर्म्ड पुलिस फोर्स वाद विवाद प्रतियोगिता-2019 में विजेता बल के सदस्यों के साथ सीआइएसएफ के महानिदेशक राजेश रंजन व अन्य अधिकारी • जागरण

सशस्त्र पुलिस बलों के तत्वावधान में मानवाधिकार पर एक वाद-विवाद प्रतियोगिता का आयोजन किया जाता है।

इस बार की प्रतियोगिता का विषय मानव अधिकारों का पालन करते हुए देश में आतंकवाद से प्रभावी ढंग से निपटना था।

डीजी ने महिला खिलाड़ी को किया सम्मानित: सीआइएसएफ के महानिदेशक राजेश रंजन ने कॉमनवेल्थ जूडो चैम्पियनशिप-2019 में स्वर्ण पदक लाने पर बल की हेड कांस्टेबल सुचिका थरियाल को सम्मानित किया। साथ ही उज्ज्वल भविष्य के लिए उन्हें शुभकामनाएं दीं।

सीजीओ कॉम्प्लेक्स स्थित बल मुख्यालय में आयोजित सम्मान समारोह के दौरान महानिदेशक ने अंतरराष्ट्रीय प्रतियोगिता में स्वर्ण पदक प्राप्त करके वाली सुचिका का मनोबल बढ़ाते हुए कहा कि इस उपलब्धि से बल के साथ ही राष्ट्र का भी मान बढ़ा है। बल के प्रवक्ता ने बताया कि राष्ट्रमंडल जूडो चैम्पियनशिप-2019 का आयोजन 25 से 29 सितंबर को ब्रिटेन के वाल्सॉल में किया गया था। इसमें सीआइएसएफ की सुचिका थरियाल ने जूडो में 57 किलोग्राम वर्ग में भारत का प्रतिनिधित्व किया था।